

бы ні скончылася гульня, ён заставаўся між імі панам, вечным даміно. А вось у дварах і бытоўках былі толькі казлы і тыя, хто выйграў.

Дастаць

Антаніна Хатэнка

Усе людзі ад прыроды гульцы. Дый жыцьцё падобнае да вялікай заўзятай гульні. Ці хто каго, ці хто з кім.

Чалавеку малому й сталаму трэба цацка, якую ён будзе даглядаць, якою ён будзе выхваляцца. А дзе й сваю недасканаласць цацкаю прыкрые — ці то аўтамабілем, ці то шыкоўнай кватэраю, ці футрам. Маўляў, вось маю, дасягнүў, ня горшы за ўсіх вас.

Але бываюць гэткія часы й гэткія краіны, калі цацку для жыцьцёвае гульні прыдбаць заскладана.

Памятаю, які дзясятак гадоў таму ці ня ўсе мы апантана гуляліся ў драматычную гульню пад называю „дастаць“.

У аднаго тут роля дабрадзея, які нешта дастае, у іншага — прашэнніка. Потым ролямі мяняюцца. І дастаецца ўсё, што душа съніць — машыны, дываны, лекі, хаты, пасады, кнігі, сукенкі, мэбля, посуд.

Гульня закручвае, захапляе, робіцца падобнай да хованак.

З'явілася цяпер ушчэнт гульня, а лёгкае слоўца „дастаць“ зъмяніла акрасу. Цяпер мы скрыўджана адмахваемся адно ад другога: „Адчапіся! Не даставай!“. Цяпер мы абураемся: „Ну й даставучы ж ты!“. А самыя дасьціпныя абраузліва кляць: „Ня будзь Дастаеўскім!“.

Жытка нашая вымучыла, дастала.

Дах

Даніл Альпяровіч

Слова гэтае беларусы прыдбалі, кажуць, у Польшчы, а палякі, у сваю чаргу, завезылі яго безь ніякіх зъмен зь Нямеччыны. *Дах* і па-немецку, і па-польску гучыць аднолькава: „*Dach, dach*“. І калі тым жа шляхам, з Захаду на Ўсход, праехаць сёньня нават на пырхаючай „Ладзе“ і пачаць вандроўку ад яснай, чыстай, скрэзъ чарапічнай чырвані шатровых, мансардавых альбо ярусных дахаў нямецкай Баварыі, то далей фарбы дахаў нібыта згаснуць — значыць, вы ўжо недзе ў былой ГДР. А калі пераедзеце цераз Одэр, у Польшчы вам кінуцца ў очы двухсхільныя *дахі* з прычолкамі, ці больш звычныя — двухспадавыя, але ўсё болей крытыя гонтай, дранкай ці яўна ваўка-выскім шыфэрам альбо ацынкованай бляхай, прыдбанымі „по блату“ не без дапамогі сваіх беларускіх сваякоў пасыля ўдалага гандлю чым-небудзь дэфіцитным недзе на гарадзенскай бараходцы.

Чым бліжэй да Беластоку, тым часцей будзе трапляцца будыніна, крытая чаротам альбо саломай. Такія пакрыцьці не назавеш „дахам“, гэткія называюць страхою.

Але сёньня гаворка не пра іх. А пра *дах*.

Беларускі *дах* ведамы чытчу ня горш, чым мне. Ад Буга пачынаецца